

Чаму ў касцёле трэба надзяваць маску?

Аўтар: Ігар Цярэшчанка, урач-паталаганатам, паводле catholic.by
14.06.2020 00:00

Нягледзячы на тое, што боль ад адносна раптоўнай страты блізкіх з прычыны дыхальнай недастатковасці, выкліканай вірусам SARS-CoV-2 (у тым ліку і ў сукупнасці з іншымі віруснымі і бактэрыяльнымі інфекцыямі), закрануў ужо вельмі многіх, на жаль, не ўсе людзі разумеюць неабходнасць выкарыстання любых сродкаў індывідуальнай засцярогі органаў дыхання (марлевых павязак, медыцынскіх масак, рэспіратараў, ізаляючых шлемаў). Часта нежаданне іх насіць мае самую разнастайную матывацыю. † Варта нагадаць, што перадача віруса SARS-CoV-2 магчымая не толькі ў разгар клінічных праяў, калі чалавек адчувае класічныя сімптомы, але і ў інкубачынай перыяд Covid-19, а таксама на стадыі ранніх клінічных сімптомаў (якія не заўсёды могуць быць прыняты пад увагу з боку пацыента). Акрамя таго, можна быць яшчэ і бессімптомным носьбітам. Калі носіш сродкі індывідуальнай засцярогі органаў дыхання, абараняеш не толькі сябе, але і людзей, з якімі кантактуеш. Да ўвагі: згодна з праведзенымі эксперыментальнымі даследаваннямі, прамысловыя медыцынскія маскі паказалі сябе ў 3 разы больш эфектыўнымі, чым самаробныя.

Вернікам, якія прысутнічаюць у святыні, настойліва рэкамендуецца насіць сродкі індывідуальнай засцярогі органаў дыхання. Праз гэты жэст у сённяшніх умовах здзяйсняецца выкананне заповедзі “любі бліжняга твайго, як самога сябе”.